

Id-Devozzjoni Marjana

anke permezz tal-Mużika Sagra f'għieh

Ommna Marija Santissima

Minn Ramon Attard

Id-devozzjoni lejn il-qaddisin, Sidna Ġesù Kristu kif ukoll lejn Ommna Marija Santissima tista' tidher b'diversi modi - il-pinna tal-versi u l-pinna mużikali huma l-aktar żewġ modi li bihom nesprimu din id-devozzjoni.

Minghajr l-ebda dubju d-devozzjoni lejn Ommna Marija fil-gżejjer taghna l-Maltin u l-Ghawdxin hija qawwiya hafna, tant hu hekk li nsibu hafna poeti u kompożituri Maltin u Ghawdxin li taw għieh lil Ommna Marija permezz tal-pinna letterarja u mużikali taghhom. Huma hafna dawk il-kompożizzjonijiet mużikali li ghadna nisimghuom sal-lum fil-knejjes u fil-Parroċċi taghna, l-aktar matul l-istaġun tal-festi li jsiru fl-ibliet u fl-irhula matul ix-xhur shan tas-sajf. Tajjeb għalhekk li naghtu harsa lejn xi kompożituri kemm dawk barranin u kemm dawk Maltin li bil-pinna taghhom taw għieh lil Ommna Marija Santissima.

Fost il-kompożituri barranin

li kkomponew xogholijiet b'tema Marjana nsibu lil Jacob Arcadelt li fost ix-xogholijiet tiegħu nsibu l-AVE MARIA għal żewġ vuċijiet u lil Angelo Maria Tarquini li fost ix-xogholijiet tiegħu wkoll insibu għadd sabih ta' kompożizzjonijiet b'tema Marjana. Fost dawn il-kompożizzjonijiet insibu l-AVE MARIA għal solo u kor imhallat b'żewġ vuċijiet. Charles Gounoud ukoll ikkompona l-famuża AVE MARIA u li hija addatament fuq il-preludju No. 1 ta' Johann Sebastian Bach u li tant hija popolari madwar id-dinja kollha, tant li ma hawnx kor madwar id-dinja li din l-AVE MARIA mhix inkluża fir-repertorju tiegħu. Kompożitur iehor li kiseb il-popolarità huwa bla dubju ta' xejn Franz Schubert, li fost ix-xogholijiet ta' dan il-kompożitur insibu l-famuża AVE MARIA, li flimkien ma' dik ta' Charles Gounoud huma l-aktar żewġ AVE MARIJET popolari fir-repertorju ta' hafna kantanti u


mużiċisti madwar id-dinja kollha.

Fost il-kompożituri barranin li għandhom xogholijiet kbar f'għieh Ommna Marija nsibu l-famuż kompożitur Taljan Gioacchino Antonio Rossini. Dan il-kompożitur fost ix-xogholijiet kbar tiegħu nsibu l-famuża STABAT MATER, li huwa xogħol kbir Marjan f'għieh Ommna Marija taht it-titlu sabih ta' Marija Addolorata. Dan ix-xogħol mużikali huwa għal solisti b'kor kbir imhallat u orkestra. Xogħol sabih u popolari hafna.


Xogħol iehor li qed jikseb popolarità hija l-AVE MARIA tal-kompożitur Taljan Giulio Caccini u li qed tidhol sew ftr-repertorju ta' kantanti u mużiċisti madwar id-dinja kollha. Fl-ahhar u żgur mhux l-inqas insibu lill-kompożitur iehor Taljan Valvaro, li fost 'il ftit xogholijiet li nafu li għandu nsibu l-offertorju AVE MARIA għal solo, kor u orkestra. Huwa mpossibli li nsemmu l-kompożituri kollha barranin għax




Jacob Arcadelt
(1507 - 1568)




Charles Gounoud
(1818 - 1893)




Johann Sebastian Bach
(1685 - 1750)



Franz Schubert
(1797 - 1828)



Gioacchino Antonio Rossini
(1792 – 1868)



Mro. Ġużeppi Caruana
(1880 – 1931)

l-ispazju ma jippermettix.

Bhalma kien hemm għadd ġmielu ta' kompożituri barranin, daqshekk iehor għandna għadd ġmielu ta' kompożituri Maltin li kitbu xogħolijiet b'tifhir u ġieħ lil Ommna Marija u li b'hekk esprimew id-devozzjoni tagħhom lejn l-Omm tagħna tas-sema.

Fost dawn il-kompożituri, fuq quddiem nett insibu lis-Surmast Ġużeppi Caruana li kien mill-parroċċa ta' Sidtna Marija tal-Porto Salvo u San Duminku ta' Guzman tal-Belt Valletta.

Dan twieled nhar l-1 ta' Ġunju 1880 u ġie mghammed l-ghada jġigifieri fit-2 ta' Ġunju fl-istess knisja parrokkjali mir-Rev. Patri Raymond Falzon. Huwa miet nhar lejlet il-festa fil-21 ta' Novembru 1931 imdawwar bil-membri tal-familja u

l-hbieb tieghu. Il-kompożizzjonijiet tas-Surmast Ġużeppi Caruana huma bla għadd, però huwa kkalkulat li għalkemm kull ma għex sa l-età ta' 51 sena lahaq ikkompona madwar 500 kompożizzjoni, u għalhekk tajjeb li nsemmu xi ftit minnhom.

Fost l-ewwel kompożizzjonijiet tieghu nsibu l-mutett *O' Del Cielo* Gran Regina. Is-Surmast Ġużeppi Caruana kien magħruf hafna fejn jidhlu l-innijiet. Biżżejjed insemmu dawk il-famużi innijiet bħal *Tina l-Hlewwa* u *Qawwi Qlubna*, li kienu nkitbu għall-festa ta' Kristu Re, *l-Innu ta' Filġhodu* u *l-Innu ta' Filġhaxija*, *Fil-Hlewwa ta' Mejju*, kif ukoll għadd ġmielu ta' innijiet ta' festi parrokkjali bħall-Innu ta' San Filep (Haż-Żebbuġ), Sant' Elena (Birkirkara), *l-Innu tal-Inkurunazzjoni ta' Marija Bambina (L-Isla)* u *l-Innu lill-Madonna tal-Mellieha (Mellieha)*. Però l-aktar innu li tah ġieħ anke' b'mod internazzjonali kien l-innu li nkiteb għall-okkażjoni speċjali tal-Kungress Ewkaristiku li kien sar fil-Gzejjer Maltin fis-sena 1913. Dan huwa bla ebda dubju l-innu **NADURAWK JA HOBŻ TAS-SEMA**, li għandu l-versi tieghu tal-poeta nazzjonali Mons. Dun Karm Psaila.

Is-Surmast Ġużeppi Caruana ma kitibx biss innijiet, imma l-kompożizzjonijiet huma ferm aktar minn hekk u tajjeb li nġid li x-xogħolijiet muzikali li hallielna s-Surmast Ġużeppi Caruana, hemm numru kbir minnhom li huma b'tema Marjana. Fost ix-xogħolijiet tieghu

nsibu numru kbir ta' Antifoni għal diversi knejjes u Parroċċi, innijiet (strofi) għat-Tridijiet, innijiet shah għat-Transulazzjoni u l-Ghosrien, Salve Reginiet u muzika Marjana għal żmien il-Ġingħa Mqaddsa bħal **STABAT MATER**. Kiteb ukoll għadd ta' ntrojti u offertorji b'tema Marjana bħal Ave Marijiet u iktar. Is-Surmast Ġużeppi Caruana kiteb ukoll diversi quddies li huma msemmin għal xi titlu f'ġieħ Ommna Marija Santissima.

Kompożitur iehor li għandu għadd ġmielu ta' kompożizzjonijiet b'tema Marjana u li ġew miktuba għall-knejjes u Parroċċi madwar Malta u Għawdex huwa bla dubju ta' xejn il-kompożitur Żejtuni s-Surmast Carlo Diacono.

Is-Surmast Carlo Diacono kien surmast imfittex hafna mill-knejjes u l-parroċċi madwar Malta u Għawdex. Fost il-hafna knejjes u parroċċi li kellu kien hemm numru mhux hażin li huma ddedikati lil diversi titli li ahna nagħtu lil Ommna Marija. Tajjeb għalhekk li nsemmu xi ftit minnhom. Nibdeu billi nsemmu l-Parroċċa, Kollegġjata, Bażilika u Santwarju ta' Marija Bambina. Għal din il-parroċċa kiteb Antifona sabiha hafna li ġġib l-isem ta' **GLORIOSE VIRGINIS MARIE** għal dwett bejn tenur, baxx, kor u orkestra u li tant tqajjem entużjażmu kull meta tindaqq. Kiteb muzika ohra bħall-introjtu, Gradwal u aktar. Parroċċa ohra Marjana fil-Kottonera hi dik tal-Immakulata Kuncizzjoni f'Bormla, fejn insibu li għal din

Ave Maria
Giulio Caccini (1546-1618)
Arranged by Għal Vaga


Andante religioso

Solo
Soprano
Alto
Tenore
Organo

A ve Ma

Copyright 2001 by Munksgaard's Asset Bank S.p.A. - Padova 34121, Italy. All Rights Reserved. 11900.172

L-Ave Maria ta' Giulio Caccini.



Mro. Carlo Diacono
(1876 - 1942)

il-parroċċa kiteb Antifona sabiha hafna u li tant tqajjem entużjażmu fost il-Bormliżi. Din l-Antifona li ġgib l-isem ta' HODIE EGRESSA EST hija miktuba ghal tenur, kor u orkestra. Kiteb ukoll ghall-parroċċi ta' H'Attard, Marsaxlokk, il-Qrendi (Santa Marija), id-Duluri (San Pawl il-Bahar), il-Madonna tal-Grazzja (Haż-Żabbar), Santa Marija (Mosta), Kristu Re (Rahal Ġdid) u hafna ohrajn.

Fost il-kompożizzjonijiet li huma b'tema Marjana nsibu l-AVE MARIS STELLA, għadd kbir ta' Antifoni, Salve Regina, Litaniji Gradwali, Offertorji u diversi quddies b'dedika u gieh lil Ommna Marija taht diversi titli.

Kompożituri ohrajn li għandhom għadd mhux hażin ta' kompożizzjonijiet b'tema Marjana huma l-familja ta' mużiċisti NANI. Dawn għandhom isimhom marbut mal-patrijiet Karmelitani, minhabba l-fatt, li l-mużika li tiġi esegwita fil-festa prinċipali tal-Madonna tal-Karmnu fil-Belt Valletta, fil-kunventi u l-parroċċi tal-patrijiet Karmelitani mxerrdin madwar Malta fosthom il-Balluta u l-Imdina hija kollha komposta mis-surmastrijiet tal-familja Nani. Imbagħad hemm parroċċa partikulari li hija mmexxija mill-qassisin djoċesani. Hawn qed nirreferi għaž-Żurrieq, li ghalkemm il-parroċċa mhix iddedikata lill-Madonna tal-Karmnu, issir festa kbira hafna f'għieh Ommna Marija taht it-titlu sabih tal-Karmelu. Il-mużika kollha li tiġi esegwita f'din il-festa partikulari hija kollha komposta mis-surmastrijiet Nani; festa li ghalkemm hija sekondarja hija festa kbira hafna, kważi fuq livell ta' festa


titulari u li tiġi ċelebrata kull sena fir-raba' Hadd tax-xahar ta' Lulju.

Fost il-kompożizzjonijiet tal-familja Nani nsibu l-famuża Antifona tal-Madonna tal-Karmnu FLOS CARMELI, CAPUT TUUM, u l-famuża quddiesa solenni li ġgib l-isem ta' MISSA SOLEMNIS IN HONOREM BEATA MARIA DEL MONTE CARMELO, jew kif inhi magħrufa l-Missa in FA.

Kompożituri kbar ohrajn li għandhom hafna xogholijiet mużikali b'tema Marjana huma l-kompożituri tal-familja Vincenzo u Pietro Paolo Buġeja, li kienu responsabbli mill-Cappella di Musica-Buġeja. Dawn kellhom hafna knejjes li t-titular tagħhom huwa għal Ommna Marija taht xi titlu jew iehor, li whud minnhom huma mmexxijin mill-patrijiet Dumnikani.

Fil-fatt tajjeb li nghidu li l-familja tas-Surmastrijiet Buġeja kienet għaddiet il-kompożizzjonijiet kollha tagħhom lill-Provinċja Dumnikana Maltija biex jieħdu kura tagħha huma. Il-patri li nħatar biex ikun il-Maestro di Cappella kien Patri Edgar Gatt O.P. li dam madwar hames snin f'din il-kariga. Wara Mro. Patri Edgar Gatt O.P., il-provinċja Dumnikana Maltija hatret lill-Mro. Patri Salv Galea O.P., li għadu f'din il-kariga sal-lum.

Il-mużika tas-Surmastrijiet Buġeja hija mpenjattiva, però fiha melodija sempliċi u li tpaxxi l-widna. Il-kompożizzjonijiet tas-Surmastrijiet Buġeja huma bla għadd u għandhom hafna kompożizzjonijiet mużikali b'tema Marjana. Hafna minn dawn il-kompożizzjonijiet għadhom jinstemghu fid-diversi knejjes u parroċċi madwar Malta,



Marquise Vincenzo Buġeja
(1820 - 1890)

l-aktar matul l-istaġun tal-festi fis-sajf.

Fost il-kompożizzjonijiet b'tema Marjana tal-kompożituri Buġeja nsibu quddiesa sabiha hafna li ġgib l-isem ta' MISSA MARIA IMMACOLATA, AVE MARIS STELLA, SALVE REGINA, LITANIJI, ANTIFONI u ohrajn.

Fost il-Parroċċi li fihom tiġi esegwita l-mużika tas-Surmastrijiet Buġeja nsibu l-festa ta' Santa Marija fl-Imqabba, il-festa tas-Sacro Cuor f'tas-Sliema, Ġesù Nazzarenu f'tas-Sliema, il-festa ta' San Duminku fil-Birgu u fil-Belt Valletta u l-festa ta' Marija Bambina fix-Xagħra Ghawdex.

Hemm hafna aktar kompożituri li kitbu xogholijiet mużikali li bix-xogholijiet tagħhom urew id-devozzjoni tagħhom lejn Ommna Marija u l-qaddisin.

Qabel ma naghlaq dan l-artiklu nixtieq li nwassal l-awguri sincieri tiegħi għall-festa sabiha, devota u qaddisa, lill-Wisq Reverendu Kan. Arcipriet Dun Joe Grech, flimkien mal-Kapitlu, il-kleru, il-Komunità tal-patrijiet Salesjani u lis-Sengleani kollha.



Christopher Azzopardi

Mob: 7970 9715

Nagħmel xogħol ta' tibjid, tikhil, kisi, pont, ġibs, *graffiato*, madum, ilma, *membrane* u kostruzzjoni ta' bini

XOGHOL ĠENWIN LI TIXTIEQ QALBEK